

V. ശ്രദ്ധ ക്ഷണിക്കൽ

Page 1 of 1

1. പാർവ്വതി മിൽ തുറന്ന് പ്രവർത്തിപ്പിക്കാൻ നടപടികൾ

ശ്രീ എ. എ. അസീസ്: സർ, നാഷണൽ ടെക്സ്റ്റൈൽ കോർപ്പറേഷൻ കീഴിലുള്ള കൊല്ലം പാർവ്വതി മിൽ തുറന്നുപ്രവർത്തിപ്പിക്കണമെന്നതാണ് എന്റെ കാളിംഗ് അറ്റൻഷൻ. കൊല്ലം പട്ടണത്തിന്റെ മധ്യഭാഗത്ത് 126 വർഷക്കാലമായി പ്രവർത്തിക്കുന്ന പാർവ്വതിമിൽ നാല് ശതാബ്ദത്തോളമായി എൻ.റ്റി.സി.യുടെ ചുമതലയിൽ പ്രവർത്തിക്കുകയാണ്. മില്ലിൽ 28,000 സ്ക്വിറിൽ കപ്പാസിറ്റിയും 40 എയർജെറ്റ് ലുമ്പും മറ്റ് മെഷീനുകളും പ്രവർത്തിക്കുന്നു. 1200, 1250-ലേറെ തൊഴിലാളികൾ ജോലി ചെയ്തിരുന്ന ജില്ലയിലെ കേന്ദ്ര സർക്കാർ ഉടമസ്ഥതയിലുള്ള ഒരു സ്ഥാപനമാണിത്. ഈ മില്ലിലെ തൊഴിലാളികൾ മറ്റ് മില്ലുകളിലേക്ക് മാറുകയോ വി.ആർ.എസ്. അനുസരിച്ച് പിരിഞ്ഞുപോകുകയോ ചെയ്യണമെന്നാണ് അധികൃതർ നോട്ടീസ് നൽകിയിരിക്കുന്നത്. അതിനാൽ കേന്ദ്ര-സംസ്ഥാന സർക്കാരുകൾ അടിയന്തരമായി ഇടപെട്ട് കൊല്ലം ജില്ലയുടെ അഭിമാനസ്ഥാപനമായ പാർവ്വതിമിൽ തുറന്ന് പ്രവർത്തിപ്പിക്കാൻ ആവശ്യമായ നടപടി സ്വീകരിക്കണം. കഴിഞ്ഞ ഗവൺമെന്റിന്റെ കാലഘട്ടത്തിൽ തൊഴിൽവകുപ്പുമന്ത്രി കൺസിലിയേഷൻ കോൺഫറൻസുകൾ നടത്തിയിരുന്നു. അവസാനം വിളിച്ച കോൺഫറൻസിൽ എൻ.റ്റി.സി.യുടെ സി.എം.ഡി. പങ്കെടുക്കുകയും മിൽ എൻ.റ്റി.സി.യുടെ ചുമതലയിൽത്തന്നെ നടത്തുമെന്ന് അറിയിക്കുകയും ചെയ്തിരുന്നതാണ്. എന്നാൽ തുടർനടപടികൾ ഒന്നും ഉണ്ടായിട്ടില്ല. നാല് മാസക്കാലമായി നിലവിലുള്ള 106 സ്ഥിരം തൊഴിലാളികൾക്കും 17 കാഷ്വൽ തൊഴിലാളികൾക്കും ശമ്പളം നൽകിയിട്ടില്ല. ആകയാൽ ഗവൺമെന്റ് ഇടപെട്ട് അടിയന്തര പരിഹാരം കണ്ടെത്തി മിൽ എൻ.റ്റി.സി.യെക്കൊണ്ടുതന്നെ നടത്തിക്കുകയും ശമ്പള കുടിശ്ശിക നൽകുന്നതിന് നടപടി സ്വീകരിക്കുകയും ചെയ്യണമെന്നതാണ് എന്റെ ശ്രദ്ധ ക്ഷണിക്കൽ.

വ്യവസായവും വിവരസാങ്കേതികവും നഗരകാര്യവും വകുപ്പുമന്ത്രി (ശ്രീ. പി. കെ. കുഞ്ഞാലിക്കുട്ടി): സർ, ബഹുമാനപ്പെട്ട മെമ്പർ പറഞ്ഞതുപോലെ ഈ കാര്യത്തിൽ എല്ലാ നടപടികളും ഗവൺമെന്റ് 9.30.AM] എടുത്തുവരുന്നുണ്ട്. എം.പി.മാരുടെ കോൺഫറൻസിലും ഈ ഇഷ്യു വന്നിരുന്നു. അതനുസരിച്ച് 8-3-2012-ന് വീണ്ടും കേന്ദ്ര ടെക്സ്റ്റൈൽസ് മന്ത്രാലയത്തിന് പാർവ്വതിമിൽ തുറന്ന് പ്രവർത്തിപ്പിക്കുന്നത് സംബന്ധിച്ച് ഗവൺമെന്റ് കത്തെഴുതിയിട്ടുണ്ട്. അത് ഫോളോ ചെയ്തുവരികയാണ്. ഇതിൽ കോടതിവിധി വന്നിട്ടില്ല. അതും പറഞ്ഞാണ് നിൽക്കുന്നത്. എന്തായാലും ശരി ഇതുസംബന്ധിച്ച നടപടി ഗവൺമെന്റ് ത്വരിതപ്പെടുത്തിവരികയാണ്. അത് ബഹുമാനപ്പെട്ട മെമ്പർക്ക് ഞാൻ ഉറപ്പുനൽകുന്നു.